

अम्बाजी रो लाडलो,  
दोहा भगत खडा दरबार में,  
थारी चरना माय,  
दर्शन दीजो बापजी,  
म्हारी किजो खेतल सहाय ।

अम्बाजी रो लाडलो,  
सेवाडी भैरव देव,  
अम्बाजी रो लाडलो,  
सेवाडी भैरव देव,  
भगता रो वारू,  
खेतलाजी मोटो देव,  
भगता रो वारू,  
खेतलाजी मोटो देव ॥

कुण कुण आवे जातरी ने,  
कुण कुण सिवरे देव,  
कुण कुण आवे जातरी ने,  
कुण कुण सिवरे देव,  
कुण तो करे रे भेरू री हरदम सेव,  
कुण तो करे रे भेरू री हरदम सेव ॥

अरे दुखीया आवे जातरू,  
बांजन सिवरे देव,

दुखीया आवे जातरू,  
बांजन सिवरे देव,  
पुजारी करे रे भेरूजी री हरदम सेव,  
पुजारी करे रे भेरूजी री हरदम सेव ॥

कुण तो चढावे बाकला ने,  
कुण तो चढावे तेल,  
कुण तो चाढे बाकला ने,  
कुण तो चाढे तेल,  
कुण तो चढावे खेतलाजी ने नारेल,  
कुण तो चढावे खेतलाजी ने नारेल ॥

अरे बांजन चाढे बाकला ने,  
तेलण चाढे तेल,  
बांजन चाढे बाकला ने,  
तेलण चाढे तेल,  
टाबरिया चाढे रे खेतलाजी ने नारेल,  
टाबरिया चाढे रे खेतलाजी ने नारेल ॥

अरे काई मांगे जातरू ने,  
काई बांजन देव,  
काई मांगे जातरू ने,  
काई बांजन देव,  
काई तो मांगे रे टाबरिया भैरव देव,  
काई तो मांगे रे टाबरिया भैरव देव ॥

अरे अन्न धन मांगे जातरी,

बालक बांजन देव,  
अन्न धन मांगे जातरी,  
बालक बांजन देव,  
सुख संपत्ति मांगे टाबरिया भैरव देव,  
सुख संपत्ति मांगे टाबरिया भैरव देव ॥

दोय कर जोड्या अर्जुन बोले,  
सिवरे खेतल देव,  
दोय कर जोड्या अर्जुन बोले,  
सिवरे खेतल देव,  
शांतिलालजी आका दिरावे कर चरना री सेव,  
शांतिलाल जी आका दिरावे कर चरना री सेव ॥

अम्बाजी रो लाडलो,  
सेवाडी भैरव देव,  
अम्बाजी रो लाडलो,  
सेवाडी भैरव देव,  
भगता रो वारू,  
खेतलाजी मोटो देव,  
भगता रो वारू,  
खेतलाजी मोटो देव ॥

गायक प्रकाश माली जी, सोनू जोशी ।  
प्रेषक मनीष सीरवी ।  
(रायपुर जिला पाली राजस्थान)  
9640557818

Source: <https://www.bharattemples.com/ambaji-ro-ladlo-sewari-bhairav-dev/>



# Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>